



## नॉर्डन कोलफील्ड्स लिमिटेड

(भारत सरकार का एक मिनी रत्न प्रतिष्ठान)

पोस्ट एवं जिला सिंगरौली (म. प्र.) 486889

CIN- U10102MP1985GOI003160

### जनसम्पर्क विभाग

Phone: 07805- 266808(Off) , 266640 (Fax)

email: [pro@ncl.gov.in](mailto:pro@ncl.gov.in) website : [www.ncl.gov.in](http://www.ncl.gov.in)



ffISO: 9001, ISO: 14001& OHSAS: 18001 CERTIFIED COMPANY

पत्रक0 एनसीएल/ज0स0वि0/प्रेसवि0/2015-16/487

दिनांक- 31/03/2016

### प्रेस विज्ञप्ति

सुगंधा महिला समिति ने किया स्कूल बैग वितरण

शासकीय प्राथमिक पाठशाला, चंद्रपुर, चटका के 80 बच्चे हुए लाभान्वित

स्थानीय क्षेत्र के जरूरतमंद लोगों के कल्याण के प्रति निरंतर प्रयासरत भारत सरकार की मिनी रत्न कंपनी नॉर्डन कोलफील्ड्स लिमिटेड के महिला मंडल ने एक और सराहनीय प्रयास किया है। कंपनी की झिंगुरदा परियोजना की सुगंधा महिला समिति ने मंगलवार को शिक्षा अभियान के अंतर्गत शासकीय प्राथमिक पाठशाला, चंद्रपुर, चटका में अध्ययनरत बच्चों के लिए स्कूली बैग वितरण कार्यक्रम का आयोजन किया। कार्यक्रम में सुगंधा महिला समिति की अध्यक्ष श्रीमती नीरजा गोमास्ता बतौर मुख्य अतिथि उपस्थित थीं।

कार्यक्रम को संबोधित करते हुए श्रीमती गोमास्ता ने कहा कि बच्चे हमारे देश का भविष्य है और हम सभी को उनकी शिक्षा के प्रति जागरूक रहने की जरूरत है। सुगंधा महिला समिति जरूरतमंद गरीब बच्चों की आवश्यकता के अनुरूप उनकी शिक्षा में सहयोग के लिए हर संभव प्रयास करती रही है और आगे भी यथासंभव योगदान देती रहेगी।

कार्यक्रम में विद्यालय के 80 बच्चों को स्कूली बैग बांटे गए। साथ ही, कापी, पेन, पेंसिल जैसी स्टेशनरी और जलपान सामग्री भी वितरित की गई। स्कूली बैग और स्टेशनरी छात्र-छात्राओं को उनके अध्ययन में उपयोगी साबित होंगे।

कार्यक्रम को सफल बनाने में सुगंधा महिला समिति की श्रीमती ऊषा यादव, श्रीमती सुधा मिस्त्री, श्रीमती रीतु मुंशी, श्रीमती रीना जैन और श्रीमती मधु सिंह के अतिरिक्त अन्य सदस्याओं ने बढ़-चढ़कर सहयोग दिया।

गौरतलब है कि सुगंधा महिला समिति विभिन्न कार्यक्रमों के माध्यम से स्थानीय जरूरतमंद लोगों की मदद करने में विशेष रूप से सक्रिय रही है। समिति ने हाल ही में बोदरहवाटोला गांव में कंबल वितरण और चटका ग्राम के माध्यमिक विद्यालय में स्कूली छात्र-छात्राओं में स्वेटर, प्लेट एवं गिलास का वितरण किया था।

(सीरज कुमार सिंह)

सहायक प्रबंधक (जनसंपर्क)